


बाढ़ से क्षतिग्रस्त पुल-पुलियों का निर्माण मार्च से

संवाददाता > पटना

218 पुल-पुलिया निर्माण को लेकर 918 करोड़ मंजूर

डीपीआर एक सप्ताह के अंदर मुख्यालय को है भेजना



पुल-पुलिया के निर्माण व मरम्मत को लेकर मार्च तक सारी प्रक्रिया पूरी कर लेनी है. अगर किसी पुल-पुलिया की डीपीआर तैयार नहीं हुई है तो उसे तैयार कर लेनी है. साथ ही टेंडर की प्रक्रिया पूरी कर एजेंसी का चयन कर काम शुरू कराना है. विभागीय सूत्र ने बताया कि कार्यपालक अभियंताओं को अब

तक तैयार नहीं होनेवाली पुल-पुलिया की डीपीआर एक सप्ताह के अंदर मुख्यालय को भेज देनी है. अभियंता प्रमुख ने पुल-पुलिया के निर्माण व मरम्मत को लेकर प्रशासनिक स्वीकृति दी है. 218 पुल-पुलिया के निर्माण पर 918 करोड़ खर्च होंगे. सरकार ने इसकी राशि मंजूर कर दी है.

बाढ़ से 21 जिलों में 218 पुल-पुलिया क्षतिग्रस्त हुए थे. इसमें उत्तर बिहार में 194 पुल-पुलिया क्षतिग्रस्त हुए थे. जबकि, दक्षिण बिहार में 24 पुल-पुलियों का निर्माण होना है. अररिया, किशनगंज, पूर्णिया, कटिहार, दरभंगा, मधुबनी, समस्तीपुर, बेतिया, मोतिहारी, मुजफ्फरपुर, सीतामढ़ी, शिवहर, सुपौल, मधेपुरा, सहरसा, गोपालगंज, खगड़िया, बांका, भोजपुर, भागलपुर, गया व शेखपुरा में पुल-पुलिया का निर्माण किया जाना है.

पिछले साल आयी बाढ़ से बड़ी संख्या में पुल-पुलिया क्षतिग्रस्त हो गये थे. कुछ पुलों को आवश्यकतानुसार युद्ध स्तर पर निर्माण काम पूरा कर उसे चालू किया गया. कुछ क्षतिग्रस्त पुल-पुलिया को वैकल्पिक व्यवस्था कर चालू किया गया. अब क्षतिग्रस्त हुए पुल-पुलियों के निर्माण व मरम्मत को लेकर पथ निर्माण विभाग ने तैयारी शुरू की है. 218 पुल-पुलिया के निर्माण व मरम्मत को लेकर सरकार ने 918 करोड़ मंजूर की है. इसमें कुछ पुल ऐसे भी शामिल हैं जो नैरो ब्रिज या स्कू पाइल पुल हैं. नैरो ब्रिज की जगह चौड़े व स्कू पाइल की जगह आरसीसी पुल बनाये जायेंगे. मार्च तक प्रक्रिया पूरी कर पुल-पुलिया के निर्माण व मरम्मत का काम शुरू होगा.